

తూ చెప్పింది 'నన్ను మీరు పెళ్ళిచేసుకుంటేనే బతుకుతాను. లేకపోతే చచ్చిపోతాను' అని. నేను నిదానంగా అనేకసంగతులు చెప్పిచూశాను. మనస్సు మార్చడానికి ఎంతో ప్రయత్నించాను. కాని దేనికీ ఆపిల్ల ఒప్పుకోలేదు. ఒక్కటేమాట 'మీరునన్ను పెళ్ళి చేసుకుంటేనే బతుకుతాను. లేకపోతే నూతిలో పడిపోతాను' అని. నే నింకేమీ మాట్లాడలేదు. 'నీయిష్టం' అన్నాను. కన్నీటికళ్ళు చూడలేక ఆపిల్లకళ్ళు నా కండువారోతుడిచాను. జానకి లేచి నిలబడింది. నామొహాన్ని ముద్దులు కురిపించి వెళ్ళిపోయింది.

వాళ్ళయింటిద్గిర చాలా అల్లరిజరిగిందిట. 'ఆయనకిచ్చి పెళ్ళిచేస్తేనే బతుకుతాను. లేకపోతే నూతిలో పడి

పోతా' నని తండ్రితో నిశ్చయంగా చెప్పిందిట. తండ్రి నీయిష్టచున్నాడుట. తల్లిమోత్రం ఒప్పుకోలేదుట. కాని ఆమెకూడా చివరికి 'ఇది ఇంతవనీ చేసేసునిపే. మొండితనం చేస్తే లాభంలేదని చెప్పి ఒప్పుకుందిట.

* * *

అదేయిదని చెప్పి నేను ప్రాణాలు నిలబెట్టుకున్నాను. అది పోయిన లోటువీమీ కనబడనియ్యకుండా వుంది జానకి. అదేతిరిగి ఈరూపంలో వచ్చిందని నామనస్సుకు నమ్మకం కలిగింది. మౌనంబిప్పిల్ల తనకు పుట్టినపిల్లే అని అందరితోనూ చెప్తూఉంటుందిట. జానకి.

—లే కు మళ్ల కామేశ్వర రావు, బి. ఏ.

మా తృవధ

[ఏ కాంకరూపకము]

సాయంసంధ్యాసమయము : నదీతీరప్రదేశము.

[వీనిర్మలనదీజలము ప్రకాంతముగ పారుచుండును. ఒకపో గొందరు జలక్రీడలానర్చుచున్న ట్లగపడుచుండును. ముఖవర్చస్సులబట్టి వారు గంభర్యులభౌతి యగవడుచుండురు. ఆ వీచుచున్న మలయలైలమందమారుతానికి ఒడ్డున పిల్లఅలలుశేస్తూ తీరాన్ని ముద్దుబెట్టుకుని తిరిగి పోతూవుంటాయి. సమీపాన్నే జామదగ్గానీ క్రమముండును. ఆశ్రమాభిముఖంగా ఓశీతలతరువుక్రింద జామదగ్గి పులితోలుపైన కూర్చునియుండును. దగ్గరగా కొమరులు నిల్చుని యుండురు. అనతిదూరాన్నే రేణుక యొకరాతిబండప్రక్కన నూర్చుని గిన్నె కడుగుచుండును.]

జామదగ్గి

(కంపితకంఠస్వరంతో) ఇదీ, నా ఆజ్ఞ...కొపా

నలంలా దహించుకుపోతూ యిచ్చిన నాఆజ్ఞయిదీ. కనక, కొపోపశమనంకై యిచ్చిన నాయాయాజ్ఞను మీరు శిరసావహించి తీరాలి. ముమ్మాటికీ శిరసావహించాలి. లేకపోతే - ఆభర్యవసానం మీకే తెలుస్తుంది.

(ఎవరూమాట్లాడరు.)

జామదగ్గి

(కోపంతో) ఏవరూ మాట్లాడరుకదూ! ఎప్పుడూ లేని తిరస్కారభావం!...అవును. మాతకదా అనే హృద్బాధ. తమ్ము వెంచి పెద్దగాజేసిన తల్లిగదా అని...ఒకప్పుడు తాము తప్పటడుగులు వేసుకుంటూ నదీ తీరానికి సాయంసమయాలప్పుడు ఆడుకుండుకు వెళ్ళి పోయినప్పుడు ప్రేమాతిశయంకల్ల హృదయం కొట్టుకోవడంనుంచి వెతుక్కంటూ ఆనదీతీరానికి చేరుకుని

రెండుచేతుల్తోనూ తీసుకుని తనవృద్ధయానికి హస్త
 కొన్న... ఒకప్పుడు, తాము పెంకితనంచేస్తే తన నయ
 నాల్లో కోపాగ్నులు కురిసింప తాము రెండుచేతులూ
 మెడను పెనవేసి రొమ్ముమీద శిరస్సు లానుకొని నవ్వు
 తూండడంనుంచి ఆకోపం అంతా మాయమైపోయి ఆ
 నందబాస్నాలు రాలివిన ఆ... జవయిత్ర - ఆ సహో
 పవిత్రదేవత - ఆదివ్యమూర్తి - ఆ తల్లికదా అని. ఆమె
 వుష్ణరక్తంలో ఖడ్గమును తడుపుటకు... మరి... ఆ రక్తం
 లో - ఆ ప్రేమపూరితరక్తంలో - ఆ... ప్రవిమలకీర్తి
 చంద్రికలు మెరియు కవోష్ణరక్తంలో... మరి... మన
 పెండుకు ఒప్పుతుంది? ఒప్పుదు. ఎన్నడూ ఒప్పుదు.
 ఆమె విశాలవృద్ధయకుసారంలో ప్రేమజ్యోతికి
 స్థానమున్నదని గ్రహించడంనుంచి, మరి-మనసొప్పదు.
 ఆమెవృద్ధయం పవిత్రమైనది - ప్రేమయము. ఆం
 చాత్రనే అటువంటి పనిని - అటువంటి ద్రోహపుపనిని -
 అటువంటి... మూర్ఖమును - మూర్ఖమును ఖండించి...
 (ఆతనివృద్ధయం కొట్టుకుంటుంది వేగంగా. శరీరం
 కంపిస్తూంటుంది. కళ్ళలో నీళ్ళు మెలుస్తాయి) అవును;
 బాగా గ్రహించారు. వాళ్ళు - ఆమె వృద్ధయాన్ని
 బాగా గ్రహించారు. గ్రహించరూ మరి?... ఆమె
 రక్తంలోంచి - ఆమె పవిత్రరక్తంలోంచి - నిష్క
 లువ ప్రేమరుచులు మెరిసే ఆమె వుష్ణరక్తంలోంచి
 వచ్చినవాళ్ళు గ్రహించరూ మరి... అటువంటి
 పుడు - యీ నాయాజ్ఞను - యీ నాకోపానలము
 విజృంభించడంనుంచి యిచ్చిన యాజ్ఞను - యీ తమ
 తల్లి శిరస్సును - శిరస్సును... పవిత్రశిరస్సును - ఖండన
 (ఆతనికంఠంలో గద్దదిక) అస్వాయంగా ఖండన, ఫీ -
 ఘోరపాపము. ఆమె వృద్ధయము నిర్మలము. ఇటువంటి
 ఘోరమైన ఆజ్ఞ దురన్వాయము. తప్పే - నేనిచ్చిన
 ఆజ్ఞ తప్పే. ముమ్మాటికిని తప్పే. కాదూమరి... ఆమె-
 ఆ పవిత్రమూర్తి - ఆ, వారి మాతృదేవత - రేణుకకు
 యిటువంటి శిక్ష కూడను. ఆమెను కళంకపరచినందులకు
 తిరిగి నాపైనే శిక్ష... (కొంతయోచించి) ఆ! - ఆ! -
 పెనుదిరుగుతున్నాను. ఆజ్ఞాపించిన శిక్షను తొలగి
 వున్నాను. నావృద్ధయంలో ప్రేమకు, జాలికి స్థానమి

స్తున్నా. ఇవ్వకూడదు. నావృద్ధయం శిలాపూరిత
 మవాలి-కర్క-శిలాపూరిత మవాలి. ఆమెవధను నేను,
 నాయాకండ్లతో జూడాలి. ఈయాజ్ఞకు అడ్డులేదెంక
 ... (పుటలవంకనిరిగి)... అదుగో, యింకను యెవరును
 మాట్లాడరు. తిరస్కారభావమేయిది. ఒక్కడును నా
 యీ యాజ్ఞను శిరసావహించవారు లేరా?... ఆ! -
 ఆ! - పరశురాముడుకూడనా - ఒకప్పుడు నా విషయ
 మై తన కవోష్ణరక్తాన్ని సైతము ధారధారలుగ ప్రవ
 హింపజేసికొనవలసిన నా - పరశురాముడుకూడనా - నా
 ముగ్ధుల పరశుడుకూడనా.

(ఇంతలో పరశురాముడు తండ్రినిగ్ధరకు వచ్చును.
 పచ్చటిరంగుల శరీరము. పుష్టిగలవాడు. విశాలనేత్ర
 ములు. విస్ఫారితకపోలములు, చెవులకు కుండనములు
 ప్రేలాడుచుండును. జడలుగలజాట్టు. బాలతాపసిలాగున
 అగపడుతాడు. కుడిభుజముపై నొక పరశువుండును.
 తండ్రిగారికి నమస్కరించును.)

పరశురాముడు

ఇదుగో, మీరు ఆజ్ఞాపించిన ప్రకారం నేను వెడు
 తున్నా. వెళ్ళి, మీవృద్ధయానికి శాంతిని చేకూరుస్తా.
 మీకు కోపోపశమనము గావెస్తా. మీకళ్ళకు పర్వముగ
 ఉండేట్టు-ఆ, నా మాతృమూర్తిని - ఆదివ్యదేవతను -
 ఆ ప్రవ్రీతత్వమును, క్షణంలోపోయి శిక్షిస్తా. ఈపరశు
 వును - యీ తళితళిమెరిసే - యీ, చాలాకాలం
 నుంచి ఉడుకురక్తంలో స్నానంచేయని పరశువును -
 కళంకభూయిష్టమని మీకుతోచిన యామూర్తియొక్క
 రక్తధారల్లో తడుపుతా. అప్పుడూ మీకు వృద్ధయ
 శాంతి...

జామదగ్గి

తరువాత - ఆతుచ్చబీవులను... ఆ ఫీరులగు నీ సోద
 రులను వరుసగా...

పరశురాముడు

'శైలపుత్రీకుంటూ. (తనలో) వరుసగా - అబ్బు!
 మాతృమూర్తి మూర్ఖమును - మూర్ఖమును యీ పరశువు

చేత ఖండించి, తరువాత - అన్నదమ్ములను...అప్పుడుట తనకు మనశ్శాంతి...

(మెల్లగాపోయి రేణుకను సమీపిస్తాడు. దగ్గరగా నుంచుని కన్నీరు కారుస్తాడు. నోటమాటరాదు. హృదయం కొట్టుకుంటుంది. శరీరం ఆపాదమస్తుకం కంపిస్తుంటుంది. భుజంమీద నున్న పరశువు క్రిందపడి పోతుంది. వెళ్లి 'తల్లీ' అంటూ ఆమె పాదాలమీద పడిపోయి భోరున ఏడుస్తాడు.

రేణుక

(ఆతురతతో) ఏనాయనా? ఏం! ఏవొచ్చింది. ఎందుకీలా ఏడుస్తున్నావు. కారణం చెప్పు. మరేం భయంలేదులే. నాన్నగారేమీనా అన్నారా? నేనడుగుతానులే. చెప్పు. అలా కన్నీరు కారుస్తావెందుకు? (చిన్న పిల్లడులాగున బుజ్జగిస్తుంది.)

పరశురాముడు

(నూట్లాడబోతాడు కాని నోరాడదు. వెక్కిరిసిపోతుంటాడు. దుఃఖం అపుకోలేక ఆమె వొళ్ళో తలదాచుకొని ఏడుస్తాడు.)

రేణుక

ఫరవాలేదులే. చెప్పు. నీకేమైనా ఆపదవస్తే నేనడ్రువడతాను. నాప్రాణాణ్ణి అర్పిస్తాను... చెప్ప. భయంలేదులే.

పరశురాముడు

(గొంతు సవరించుకొని) తండ్రిగారి యాజ్ఞ!... కోపాగ్నిలో దహించుకుపోతూ యిచ్చిన తండ్రిగారి యాజ్ఞ!... వింటే హృదయాన్ని కలతపెడుతుంది చెప్పను - చెప్పలేను.

రేణుక

(ఉత్కర్షితో) ఏంటి! ఆజ్ఞా?... ఏమని?— ఏవరిని? చెప్ప - భయంలేదు. నేనువహిస్తా నాశిక్షను. ఏడవకుండా చెప్పు (ఓదారుస్తుంది)

పరశురాముడు

(Xద్గదికతో) చెప్పలేను— ఆయాజ్ఞను చెప్పలేను.

... ఆయాజ్ఞప్రకారం నిన్ను శిక్షించాలి... నిన్ను-తప్పు చేసినందుకు కఠినంగా శిక్షించాలి. తండ్రిగారి యాజ్ఞచొప్పున నిన్ను... పవిత్రమూర్తివైన నిన్ను - ఒకప్పుడు యీపాపిష్టజీవి తప్పటడుగునతో నడీతీరానికీపోయి ఇంటపాత్రము లానదీజలంలో ఓడవేసి, మట్టిలో ఆడుకుంటూన్నప్పుడు మెల్లగావచ్చి యీ చేసిన పాడుపనికి తోపాతిశయంచేత కండ్లెర్రజేసినప్పుడు రెండుచేతులా మొడకు పెనవేసి కిలకీలా నవ్వడంనుంచి ఆ కోపం అంతా మాయమైపోయి, ఆనందంచేత శిక్షించకుండా ముద్దు పెట్టుకొన్న ఆనిమ్మలుపప్రేమహృదయవగు నిన్ను - నిన్ను తప్పచేసినందులకు తండ్రిగారి యాజ్ఞప్రకారం కఠినంగా - కఠినంగా శిక్షించాలి. ఈ మెఱుస్తూన్న - తళితళి మెఱుస్తూన్న నిశితపరశువును - నీరక్తధారల్లో స్నానమాడించాలి. నిమ్మలుపప్రేమరుదులు మెఱిసే నీరక్తధారల్లో నిర్దాషిణ్యంగా హృదయం లేదనుకొని, కాతిన్యాన్ని వహించి, యీ పరశువుతో నీ పవిత్రశిరాన్ని— పూతపవిత్రశిరాన్నేం— ఖండించాలి (Xట్టిగా ఏడుస్తాడు) నిర్దయతో ఖండించాలిట. అమ్మో! నేను ఎప్పుడూ అల్లాంటిపని చేయను. అల్లాంటిపనిని చేయ నెప్పుడూ. పవిత్రమూర్తివైన నిన్ను— సకలకన్యాలూపడి, కని, పెంచి పెద్దగా చేసిన నిన్ను ఎప్పుడేనా అలాంటి పరశువును ఎత్తి— ఎత్తి నీ శిరస్సును (ఆతడు తన రెండుచేతుల్లోనూ మొహాన్నిదాచుకుని ఏడుస్తాడు.)

రేణుక

ఏడవకు... తండ్రి, ఏడవకు. గ్రహించాను నా తప్పును. తప్పుచేసేను గనక శిక్ష. అంచేత నేను అనుభవిస్తా. విచారమొద్దు. అంతేనా. ఒక్కనాకేనా ఆశిక్ష?

పరశురాముడు

అంతేకాదుట— ఒక్క అంతేకాదుట. వరుసగా తరువాత సోదరులందరినీ... (మరి నోటమాటరాదు)

రేణుక

పోనీ, నేను నిర్ధంగా ఉన్నాను. నన్ను శిక్షించు... నేను అనుభవిస్తాను. కాని; - ఆ నాభుక్రతుల్ని— నీ

సోదరులను మాత్రం రక్షించు. ఇదే నాకోరిక మరేమీ వద్దు. నాజీవప్రతిభాప్రయత్నములలో నిన్ను అడిగే దీనికికంటే. మనమ్మార్తిగా వేడుకొంటున్నాను.

ప ర శు రా ము డు

నేను పుత్రుడిని. నన్ను వేడుకోకూడదు. అయినా యిది తండ్రిగారి యాజ్ఞ. శిరసావహించి తీరాలి. లేకపోతే వీలులేదు. అంచాత, అలస్యం అయిపోతుంది. తండ్రిగారికి కోపంవస్తుంది. నిన్ను నేను శిక్షించలేను. ఇదుగో, యీపరశువు - యీ వాడైన పరశువు తీసుకొని, నా శిరస్సును ముందర ఖండించు. తర్వాత - నిన్ను నువ్వు చంపుకో... ఆలస్యం వద్దు... అలాగున చెయ్యివా? - పోనీ. తేనిదైర్ఘ్యం తెచ్చుకుంటూ. భగవంతుణ్ణి శక్తినిమ్మంటూ. లేకపోతే - ఆలస్యం అవుతే తండ్రిగారికి కోపంవస్తుంది. ఇదుగో ఎత్తుతున్నాను పరశువును - యీ నిశితపరశువును. నీమూర్ఖమును ఖండించాలి. శక్తిలేదు. పరశువును ఎత్తలేకున్నాను. పరాత్పరా? శక్తినియ్యి. ఈ ఘోరపాపి తన మాతృదేవియొక్క శిరస్సును ఖరతరపరశువుతో ఖండించడానికి - శక్తిని చేశారు. ఈ మాతృదేవిని - యీ స్త్రీలత్నమును - యీ తల్లిని - అదుగో, అప్పుడే నాహృదయంలో ప్రేమకు స్థానమిస్తున్నా. తప్ప. ఇవ్వకూడదు. (పరశువు నెత్తుతాడు) ఆ! - ఎత్తాను. శక్తి - శక్తికావాలి... అదుగో, ఆ! ఆ! - జై, శంకర్! (పరశువుతో ఆమె మెడను కొట్టాడు. వెంటనే ఎర్రని రక్తధారలు. తనచేతులు రక్తసిక్తమౌతాయి, వికృతంగా కనపడుతుం దారక్తమయమైన ప్రదేశమంతా. చేతులు వణుకుతుంటాయి. పరశువును కొంచెందూరంగా పారేస్తాడు. చేతులమృత కారేకాన్ని తుడుచుకుంటూ ఆ ప్రక్కన పడిపోతాడు.)

(కంపితకంఠస్వరంతో) భయాన్ని కలుగజేస్తుందిద్యశ్యం! ఉపద్రమైనభయాన్ని కలుగ జేస్తూంది. అవును; మరి - ఘోరపాపిని యీ నా మాతృమూర్తి

శిరస్సును ఖండించా. మాతృభక్తిని వదలుకొని నిర్ణాక్షిణ్యనిర్గంధనమును జరిపివేశా. అవివేకినై జరిపివేశాను. జరిపితీరాలి. తండ్రిగారియాజ్ఞ కాబట్టి జరిపి తీరాలి మహాద్రోహం చేశాను. దీనికి నావైశిష్య - ఆదుగో ఆ తళతళమెఱినే పరశువే యీరక్తాన్ని చిమ్మించింది. ఆ పరశువే నా హృదయం లోతును కనిపెడుతుంది. ఇదుగో! (పరశువునుతీస్తాడు. రక్తసిక్తమై యుంటుంది. దాన్నిచూసి యిండుకభయాన్ని వెలిబుచ్చుతాడు) ఈ పరశువు - నా రక్తధారల్లో తన దాహతృప్తను తీర్చుకుంటుంది. ఇదుగో! (పరశువు నెత్తబోతాడు. ఇంతలో తండ్రి జానుదగ్గిపిలుపు వినబడుతుంది. వెనుదిరిగి జూస్తాడు)

అదుగో, తండ్రిగారు పిలుస్తున్నారు. నే చేసిన కృత్యాన్ని చూశారు. అంచాత నాకేదో వరం ప్రసాదిద్దామనికాబోసు పిలుస్తున్నారు. అలాగే కనబడుతుంది. వెళితా. వెళ్ళి, నే నిటువంటి ఘోరకృత్యాన్ని చేసినందుకు నాకు మరణం ప్రాప్తించునట్లు వరం యిమ్మంటూ. అహో-అదికాదు. అలాగవుతే లాభంలేదు. మంచి ఉపాయంతట్టింది. వెళ్ళి, మొదట్లు ఆ, నా సోదరులను శిక్షిస్తా. తర్వాత తండ్రిగారిని - అన్యాయంగా, యీ పరశువుతో యెవరి శిరమునైతే ఖండించానో, నిర్దయుడనై యీ గొడ్డలిని యెవరికవోష్టరక్తంలో తడిపానో - ఆ, నివృణేవిని - నా మాతృమూర్తిని - నా పవిత్రజనయిత్రయైన రేణుకను, నా సోదరులను సజీవులనుగా జేయమని అడుగుతాను. ఇదుగో, యీ స్త్రీలత్నమునయ నాల్లో కోమలస్మితరుచులు వెలుగుతున్నాయి. ఈమె వదనంలో వికసితభావాలు వెలయుచున్నాయి. పవిత్రచరిత - పూతపవిత్ర చరిత - ఆకలుప్రేమహృదయ. అన్యాయముగా యీశిక్షకు పాలైంది. పాపిష్టజీవిని. కఠినకర్మశబ్దపదయుడను. కాకపోతే యీ వికృతకృత్యాన్ని నెరవేర్చడానికీచేతులాడతాయా?

* * *